



ആകാശവാണി, തിരുവനന്തപുരം
പ്രാദേശിക വാർത്തകൾ

TIME: 12.30 PM

DATE: 19.03.2026

പ്രധാനവാർത്തകൾ

1. സംസ്ഥാനത്ത് നിയമസഭാ തിരഞ്ഞെടുപ്പിനുള്ള വോട്ടെടുപ്പിന് ഇനി 21 ദിവസം. മണ്ഡലങ്ങളിൽ പ്രാചരണം ഊർജ്ജിതമാക്കി സ്ഥാനാർത്ഥികൾ.
2. ധർമ്മടം മണ്ഡലത്തിലെ എൽ.ഡി.എഫ് സ്ഥാനാർത്ഥിയായി മുഖ്യമന്ത്രി പിണറായി വിജയൻ നാമനിർദ്ദേശപത്രിക സമർപ്പിച്ചു. 39 സ്ഥാനാർത്ഥികളുടെ രണ്ടാം ഘട്ട പട്ടിക പുറത്തിറക്കി ബി.ജെ.പി. ആറന്മുളയിൽ കുമ്മനം രാജശേഖരൻ മത്സരിക്കും.
3. നിയമസഭാ തിരഞ്ഞെടുപ്പിൽ വീട്ടിൽ വോട്ടു ചെയ്യുന്നവർക്ക് അപേക്ഷ നൽകാനുള്ള സമയപരിധി നാളെ അവസാനിക്കും. തപാൽ വോട്ടിനുള്ള അപേക്ഷാ സമർപ്പണം ശനിയാഴ്ച വരെ.
4. കൊട്ടാരക്കര താലൂക്ക് ആശുപത്രിയിൽ ഡ്യൂട്ടിക്കിടെ ഡോ.വന്ദനാ ദാസ് കൊല്ലപ്പെട്ട കേസിൽ കൊല്ലം അഡീഷണൽ സെഷൻസ് കോടതി ഇന്ന് ശിക്ഷ വിധിക്കും.

5. മീനമാസ പൂജകൾ പൂർത്തിയാക്കി ശബരിമല നട ഇന്ന് അടയ്ക്കും

6. സംസ്ഥാനത്ത് ചിലയിടങ്ങളിൽ ഇന്ന് ഇടിമിന്നലോടു കൂടിയ മഴയ്ക്കും ശക്തമായ കാറ്റിനും സാധ്യതയെന്ന് കാലാവസ്ഥാ വകുപ്പ്.



തെരഞ്ഞെടുപ്പ്-കേരളം

സംസ്ഥാനത്ത് നിയമസഭാ തിരഞ്ഞെടുപ്പിനുള്ള വോട്ടെടുപ്പിന് ഇനി 21 ദിവസം. സ്ഥാനാർത്ഥി നിർണ്ണയം പൂർത്തിയാക്കിയ മണ്ഡലങ്ങളിൽ പ്രാചരണ പരിപാടികൾ ഊർജ്ജിതമാക്കി സ്ഥാനാർത്ഥികൾ. തികളാഴ്ചയാണ് പത്രിക സമർപ്പിക്കാനുള്ള അവസാന ദിവസം. 24 ന് സൂക്ഷമ പരിശോധന നടക്കും. നാമനിർദ്ദേശ പത്രികകൾ പൊതുഅവധി ദിവസങ്ങളിൽ സ്വീകരിക്കില്ലെന്ന് മുഖ്യ തിരഞ്ഞെടുപ്പ് ഓഫീസർ രത്തൻ യു ഖേൽക്കർ അറിയിച്ചു. റമദാൻ പ്രമാണിച്ച് നാളെ പൊതുഅവധി ആയതിനാൽ പത്രികകൾ സ്വീകരിക്കില്ല. പത്രികാ സമർപ്പണത്തിന് പരിമിതമായ സമയം മാത്രമേ ലഭ്യമാകൂ എന്നതിനാൽ, രാഷ്ട്രീയ പാർട്ടികൾ സ്ഥാനാർത്ഥികൾക്ക് ഇതു സംബന്ധിച്ച് കൃത്യമായ നിർദ്ദേശം നൽകണമെന്നും അദ്ദേഹം അറിയിച്ചു. ഏപ്രിൽ ഒൻപതിനാണ് വോട്ടെടുപ്പ്. വോട്ടെണ്ണൽ മെയ് നാലിന് നടക്കും.



പോസ്റ്റൽ ബാലറ്റ്

അവശ്യസേവന വിഭാഗത്തിൽപ്പെട്ട വകുപ്പുകളിൽ നിന്ന് തെരഞ്ഞെടുപ്പ് ജോലിക്ക് നിയുക്തരായവർ തപാൽ വോട്ടിന് 21 വരെ അപേക്ഷിക്കണം. ഫോം പൂരിപ്പിച്ച് 21ന് മുമ്പായി റിട്ടേണിങ് ഓഫീസർക്ക് സമർപ്പിക്കണം. ഏപ്രിൽ 3, 4, 5 തീയതികളിൽ വോട്ടർ ഫെസിലിറ്റേഷൻ സെൻററുകളിൽ വോട്ട് രേഖപ്പെടുത്താം.



ഫോം വിതരണം

40 ശതമാനത്തിലധികം ഭിന്നശേഷിയുള്ള വോട്ടർമാർക്കും മുതിർന്ന പൗരൻമാർക്കും പോസ്റ്റൽ ബാലറ്റിനുള്ള ഫോം 12 - D ബിഎൽഒ മാർ വിതരണം ചെയ്യു തുടങ്ങി. പൂരിപ്പിച്ച ഫോമുകൾ ബിഎൽഒമാർ തന്നെ തിരികെ വാങ്ങി വീടുകളിൽ തന്നെ വോട്ട് ചെയ്യാനുള്ള നടപടികൾ സ്വീകരിക്കും. ഇതിനായി പ്രത്യേകം ജീവനക്കാരെ നിയോഗിക്കും.



വീട്ടിൽ വോട്ട് (ഇൻട്രോ)

നിയമസഭാ തിരഞ്ഞെടുപ്പിൽ വീട്ടിൽ വോട്ടു ചെയ്യുന്നവർക്ക് അപേക്ഷ നൽകാനുള്ള സമയപരിധി

നാളെ അവസാനിക്കും. തിരഞ്ഞെടുപ്പ് കമ്മീഷന്റെ പോർട്ടലിൽ നിന്നു ഡൗൺലോഡ് ചെയ്തെടുത്ത ഫോം 12 ഡിയിൽ ബുത്ത് ലവൽ ഓഫീസർ മുഖേനയോ നേരിട്ട് റിട്ടേണിങ്ങ് ഓഫീസർക്കോ അപേക്ഷ നൽകാവുന്നതാണ്.

കൂടുതൽ വിവരങ്ങളുമായി ആകാശവാണി
തിരുവനന്തപുരം ജില്ലാ പ്രതിനിധി

രജു കോലിയക്കോട്.....

(വോയിസ്)



എസ് ഐ ആർ

സംസ്ഥാനത്ത് വോട്ടർ പട്ടികയിൽ പുതിയതായി പേര് ചേർക്കാൻ തികളാഴ്ച വരെ സമയം. ഈ വർഷം ജനുവരി ഒന്നിന് 18 വയസ്സ് പൂർത്തിയായിട്ടും, തീവ്ര വോട്ടർ പട്ടിക പരിഷ്കരണ സമയത്ത് പേരു ചേർക്കാൻ സാധിക്കാത്തവർക്ക് പട്ടികയിൽ പേരു ചേർക്കാൻ അവസരം. voters.eci.gov.in എന്ന വെബ്സൈറ്റിലൂടെയോ, ECINET മൊബൈൽ ആപ്ലിക്കേഷൻ വഴിയോ, ബുത്തുതല ഓഫീസർ വഴിയോ അപേക്ഷിക്കാം.



പാലക്കാട്(ഇൻട്രോ)

ഉപതെരഞ്ഞെടുപ്പ് കഴിഞ്ഞ് രണ്ടുവർഷത്തിന് ശേഷമാണ് വീണ്ടുമൊരു തിരഞ്ഞെടുപ്പിന് പാലക്കാട് മണ്ഡലം ഒരുങ്ങുന്നത്. മൂന്ന് മൂന്നണികളുടെയും സ്ഥാനാർത്ഥികളുടെ ചിത്രം തെളിഞ്ഞതോടെ മണ്ഡലത്തിലെ പ്രചാരണത്തിനും ചുട്ട് പിടിക്കുകയാണ്.

ആകാശവാണി പാലക്കാട് ജില്ലാ പ്രതിനിധി ഫൈസൽ അലിമുത്ത തയ്യാറാക്കിയ റിപ്പോർട്ട്.....

(വോയിസ്)



കണ്ണൂർ -തെരഞ്ഞെടുപ്പ്

നിയമസഭാ തിരഞ്ഞെടുപ്പിൽ ധർമ്മം മണ്ഡലത്തിലെ എൽ.ഡി.എഫ് സ്ഥാനാർത്ഥിയായി മുഖ്യമന്ത്രി പിണറായി വിജയൻ നാമനിർദ്ദേശപത്രിക സമർപ്പിച്ചു. തലശ്ശേരിയിലെ ജില്ലാ രജിസ്ട്രാർ ജനറൽ സച്ചിൻ കൃഷ്ണ മുൻപാകെയാണ് പത്രിക സമർപ്പിച്ചത്. അതേസമയം, പേരാവൂർ മണ്ഡലം യു.ഡി.എഫ് സ്ഥാനാർത്ഥി സണ്ണി ജോസഫിന്റെ റോഡ് ഷോ ഇന്ന് വൈകിട്ട് ഇരിട്ടിയിൽ നടക്കും. അഴീക്കോട് നിയോജക മണ്ഡലം എൻ ഡി എ സ്ഥാനാർത്ഥി കെ. കെ വിനോദ് കുമാറിന്റെ റോഡ് ഷോ ഇന്ന് പുതിയതെരുവിൽ നടക്കും.



ബിജെപി പട്ടിക

നിയമസഭ തിരഞ്ഞെടുപ്പിൽ 39 സ്ഥാനാർത്ഥികളുടെ രണ്ടാം ഘട്ട പട്ടിക പുറത്തിറക്കി ബി.ജെ.പി. ആറന്മുളയിൽ കുമ്മനം രാജശേഖരൻ മത്സരിക്കും. ധർമ്മടം മണ്ഡലത്തിൽ കെ.രഞ്ജിത്താണ് ഇത്തവണ ജനവിധി തേടുന്നത്. മഞ്ചേരിയിൽ പത്മശ്രീ എമ്മും കുണ്ടറയിൽ റോബിൻ രാധാകൃഷ്ണനും മത്സരിക്കും.



ആലപ്പുഴ തിരഞ്ഞെടുപ്പ്

ആലപ്പുഴ നിയോജക മണ്ഡലത്തിലെ എൽ ഡി എഫ് സ്ഥാനാർത്ഥി പി.പി. ചിത്തരഞ്ജൻ നാമനിർദ്ദേശപത്രിക സമർപ്പിച്ചു. ആലപ്പുഴ ആർ.ഡി.ഒ സമീർ കിഷൻ മുമ്പാകെയാണ് പത്രിക സമർപ്പിച്ചത്.



കർശന നിയന്ത്രണം-തിരഞ്ഞെടുപ്പ്

തിരഞ്ഞെടുപ്പു പ്രചാരണത്തോട് അനുബന്ധിച്ച് രാഷ്ട്രീയ പാർട്ടികളുടെ താൽക്കാലിക ഓഫീസുകൾ സ്ഥാപിക്കുന്നതിന് കർശന നിയന്ത്രണങ്ങൾ ബാധകമാക്കുമെന്ന് തിരഞ്ഞെടുപ്പ് കമ്മീഷൻ. പ്രചാരണത്തിനായി താൽക്കാലിക ഓഫീസുകൾ

ആരംഭിക്കുന്നത് നിയമ വിധേയമായ ഇടങ്ങളിലായിരിക്കണം. കത്തേറ്റ സ്ഥലങ്ങളിൽ ഇത്തരം താൽക്കാലിക ഓഫീസുകൾ അനുവദിക്കില്ലെന്നും ഇതു സ്വകാര്യ സ്ഥലമാണെങ്കിലും പൊതു സ്ഥലമാണെങ്കിലും നിരോധനം തുടരുമെന്നും അധികൃതർ അറിയിച്ചു.



വന്ദന വധക്കേസ്

കൊട്ടാരക്കര താലൂക്ക് ആശുപത്രിയിലെ അത്യാഹിത വിഭാഗത്തിൽ ഡ്യൂട്ടിക്കിടെ ഡോ.വന്ദനാ ദാസ് കൊല്ലപ്പെട്ട കേസിൽ ശിക്ഷാ വിധി അൽപസമയത്തിനകം. കൊല്ലം അഡീഷണൽ സെഷൻസ് കോടതിയാണ് ശിക്ഷ വിധിക്കുന്നത്. പ്രതി കുറ്റക്കാരനാണെന്ന് കഴിഞ്ഞ ദിവസം കോടതി കണ്ടെത്തിയിരുന്നു.



വയനാട് (ഇൻഭ്രോ)

വയനാട്ടിൽ ഇതര സംസ്ഥാന തൊഴിലാളികളെ മലയാളം പഠിപ്പിക്കാൻ ചങ്ങാതി പദ്ധതിയുമായി സംസ്ഥാന സാക്ഷരതാ മിഷൻ.

ആകാശവാണി വയനാട് ജില്ലാ പ്രതിനിധി അരുൺ വിൻസെൻറ് തയ്യാറാക്കിയ റിപ്പോർട്ട്.....

(വോയിസ്)



ശബരിമല

മീനമാസ പുജകൾ പൂർത്തിയാക്കി ശബരിമല നട ഇന്ന് രാത്രി 10-ന് അടയ്ക്കും. 10 നാൾ നീളുന്ന പൈങ്കുനി ഉത്രം ഉത്സവത്തിനായി ഞായറാഴ്ച വൈകിട്ട് 5 -ന് നട വീണ്ടും തുറക്കും. തീങ്കളാഴ്ച രാവിലെ തന്ത്രീയുടെ കാർമ്മികത്വത്തിൽ ഉത്സവ കൊടിയേറ്റ് നടക്കും.



റമദാൻ

സംസ്ഥാനത്ത് റംസാൻ മാസപ്പിറവി ഇന്ന് ദൃശ്യമായാൽ വിവരം അറിയിക്കണമെന്ന് വിവിധ ഖാസിമാർ അറിയിച്ചു. ഒമാൻ ഒഴികെയുള്ള ഗൾഫ് രാജ്യങ്ങളിൽ നാളെയാണ് ചെറിയ പെരുന്നാൾ.



മഴ

സംസ്ഥാനത്ത് ചിലയിടങ്ങളിൽ ഇന്ന് ഇടിമിന്നലോടു കൂടിയ മഴയ്ക്കും ശക്തമായ കാറ്റിനും സാധ്യതയുണ്ടെന്ന് കാലാവസ്ഥാ വകുപ്പ്. ഇടിമിന്നൽ സാധ്യത മനസ്സിലാക്കാൻ കേന്ദ്ര കാലാവസ്ഥ വകുപ്പ് തയ്യാറാക്കിയ 'ദാമിനി' മൊബൈൽ ആപ്ലിക്കേഷൻ ഉപയോഗിക്കാം.




ഓഹരി + സ്വർണം

രാജ്യത്തെ ഓഹരി വിപണികളിൽ നഷ്ടം. സെൻസെക്സ് 1,660 പോയിന്റ് താഴ്ന്ന് 75,044 ലും നിഫ്റ്റി 521 പോയിന്റ് താഴ്ന്ന് 23,253 ലും വ്യാപാരം തുടരുന്നു. സ്വർണ്ണവില കുറഞ്ഞു. പവൻ 2,040 രൂപ കുറഞ്ഞ് ഒരു ലക്ഷത്തി 13 ആയിരത്തി 400 രൂപയും ഗ്രാമിന് 14 ആയിരത്തി 175 രൂപയുമാണ് ഇന്നത്തെ വില.



നവരാത്രി ഉത്സവം

ചൈത്ര നവരാത്രി ഉത്സവത്തിന് ഇന്ന് തുടക്കമായി. രാജ്യമെമ്പാടുമുള്ള ഭക്തർ ക്ഷേത്രങ്ങളിൽ രാവിലെ ആരതി അർപ്പിച്ചാണ് ഒമ്പത് ദിവസത്തെ ഉത്സവം ആരംഭിച്ചത്. നവദുർഗ്ഗ എന്നറിയപ്പെടുന്ന ദേവിയുടെ ഒമ്പത് രൂപങ്ങളുടെയും ആരാധനയാണ് ശക്തി, വിശുദ്ധി, ജ്ഞാനം എന്നിവയെ പ്രതീകങ്ങളായി ഓരോ ദിവസവും നടക്കുന്നത്. വസന്തകാലത്തോടും ഹിന്ദു പുതുവത്സരത്തോടും ഒത്തുചേരുന്നതിനാൽ ചൈത്ര നവരാത്രിക്ക് പ്രത്യേക പ്രാധാന്യമുണ്ട്. രാഷ്ട്രപതി ദ്രൗപദി മുർമു, ഉപരാഷ്ട്രപതി സി പി രാധാകൃഷ്ണൻ, പ്രധാനമന്ത്രി നരേന്ദ്ര മോദി തുടങ്ങിയവർ ജനങ്ങൾക്ക് ചൈത്ര നവരാത്രി ആശംസകൾ നേർന്നു.



പത്മനാഭ സ്വാമിക്ഷേത്രം

തിരുവനന്തപുരം ശ്രീപത്മനാഭ സ്വാമി ക്ഷേത്രത്തിൽ ഈ മാസം ആരംഭിക്കുന്ന പൈങ്കുനി ഉത്സവത്തിന്റെ താന്ത്രിക ചടങ്ങുകൾക്ക് തുടക്കം കുറിച്ച് മണ്ണ് നീർ കോരൽ ചടങ്ങ് മിത്രാനന്ദപുരം കുളത്തിൽ നടത്തി. കുളത്തിൽ നിന്ന് ശേഖരിച്ച് ക്ഷേത്രത്തിലെത്തിക്കുന്ന മണ്ണിൽ നവധാന്യങ്ങൾ വിതറുകയും മുളയ്ക്കുന്ന നവധാന്യങ്ങൾക്ക് നിത്യവും പുജ നടത്തുകയും ചെയ്യും.



ഹജ്ജ് കമ്മിറ്റി

സംസ്ഥാന ഹജ്ജ് കമ്മിറ്റിക്ക് കീഴിൽ ഈ വർഷം കൊച്ചിയിൽ നിന്നുള്ള ആദ്യ ഹജ്ജ് വിമാനം അടുത്ത മാസം 30 ന് യാത്രാ തിരിക്കും. ആദ്യ വിമാനം ഏപ്രിൽ 30 ന് ഉച്ചയ്ക്ക് 2.10ന് കൊച്ചിയിൽ നിന്ന് പുറപ്പെട്ട് വൈകുന്നേരം 5.30ന് ജിദ്രയിൽ എത്തിച്ചേരും. 432 പേരെ വഹിക്കുന്ന വിമാനം മൊത്തം 20 സർവ്വീസുകളാണ് കൊച്ചിയിൽ നിന്ന് നടത്തുന്നത്.

17 സാധാരണ ഹർജ്ജ് സർവ്വീസും, 3 ലഘു ഹജ്ജ് സർവ്വീസുമാണ് നിലവിൽ ക്രമീകരിച്ചിരിക്കുന്നത്.



തൃശ്ശൂർ പൂരം


തൃശ്ശൂർ പൂരത്തിന്റെ മുന്നൊരുക്കങ്ങൾ വിലയിരുത്തുന്നതിനായി ജില്ലാ കളക്ടറുടെ അധ്യക്ഷതയിൽ യോഗം ചേർന്നു. ചീഫ് സെക്രട്ടറിയുടെ നേതൃത്വത്തിൽ നടന്ന ഉന്നതതല പൂരം അവലോകന യോഗത്തിന്റെ അടിസ്ഥാനത്തിലാണ് ജില്ലാതല യോഗം ചേർന്നത്. തൃശ്ശൂർ പൂരത്തിന്റെ സുഗമമായ നടത്തിപ്പിന് ആവശ്യമായ എല്ലാ സജ്ജീകരണങ്ങളും ഒരുക്കണമെന്ന് ബന്ധപ്പെട്ട വകുപ്പുകൾക്ക് ജില്ലാ കളക്ടർ നിർദ്ദേശം നൽകി. ഏപ്രിൽ 20 നാണ് കൊടിയേറ്റം.



മന്ത്രാങ്കം കൂത്ത്

തഞ്ചാവൂർ സൗത്ത് സോൺ കൾച്ചറൽ സെന്ററിന്റെ ആഭിമുഖ്യത്തിൽ നാലു ദിവസങ്ങളിലായി നടക്കുന്ന മന്ത്രാങ്കം കൂത്തിന് കണ്ണൂരിൽ തുടക്കമായി. ജവഹർലാൽ നെഹ്റു പബ്ലിക് ലൈബ്രറി അങ്കണത്തിൽ കലാമണ്ഡലം രാമചാക്യാരും സംഘവുമാണ് കൂടിയാട്ടത്തിലെ ഏറ്റവും പ്രാചീനവും സവിശേഷവുമായ മന്ത്രാങ്കം അവതരിപ്പിക്കുന്നത്. ആദ്യദിവസം മന്ത്രാങ്കത്തിലെ ചെറിയ കൂടിയാട്ടം എന്ന ഭാഗം അവതരിപ്പിച്ചു. ഇന്ന് മന്ത്രാങ്കത്തിലെ ക്രിയ എന്ന ഭാഗവും തുടർന്ന് നരസിംഹാവതാരം നന്ദ്യാർ കൂത്തും അരങ്ങേറും.





RNU TVPM